



# गुरुत्वाकर्षण



नेपाल सरकार  
वित्त नियायम  
प्रात्यक्षिणी विभाग कोष



# गुरुत्वाकर्षण

नताशा भिजकारा

यो किताब  
पुस्तकालय प्रयोजनका लागि हो।  
विक्री गर्ने पाइने छैन।

नेपाल सरकार  
शिक्षा मन्त्रालय  
पाठ्यक्रम विकास केन्द्र  
सानोठिमी, भक्तपुर

प्रकाशक : नेपाल सरकार  
शिक्षा मन्त्रालय  
पाठ्यक्रम विकास केन्द्र  
सानोठिमी, भक्तपुर

© प्रकाशकमा

परिमार्जित संस्करण : २०७३

---

अमेरिकी अन्तर्राष्ट्रिय विकास नियोग (युएसएआइडी) को सहयोगमा यो सन्दर्भ सामग्री प्रकाशन भएको हो । यसमा समाविष्ट सामग्रीको जिम्मेवारी प्रकाशकमा निहित छ । यसमा रहेका सामग्रीले युएसएआइडी र अमेरिकी सरकारको अवधारणालाई प्रतिनिधित्व गर्दैनन् ।

# हाम्रो भनाइ

बाल बालिकाको पठन सिप बढाउन, मनोरञ्जन प्रदान गर्न, मानसिक र बौद्धिक विकासका लागि सिकाइ सम्बद्ध सन्दर्भ सामग्रीहरूको महत्त्वपूर्ण भूमिका हुन्छ । सन्दर्भ सामग्रीले बाल बालिकालाई अध्ययनशील बनाउनका साथै पढाइ सिप विकास गरी पाठ्य पुस्तकमा भएका विषय वस्तु ग्रहण गर्नसमेत मदत गर्छ ।

पाठ्यक्रम विकास केन्द्रद्वारा राष्ट्रिय प्रारम्भिक कक्षा पढाइ कार्यक्रम कार्यान्वयन गर्ने क्रममा सेम द चिल्डेनले तथार गरेको यो सन्दर्भ सामग्रीलाई अद्यावधिक गरी युएसएआइडीको आर्थिक सहयोगमा प्रकाशनमा ल्याइएको हो । प्रस्तुत सन्दर्भ सामग्री कक्षा १ देखि ३ सम्मका विद्यार्थीहरूका लागि उपयोगी हुने गरी विकास गरिएको छ तापनि आवश्यकतानुसार जुनसुकै कक्षामा पनि प्रयोग गर्न सकिने छ ।

प्रस्तुत सामग्री शिक्षकहरूले सबै बाल बालिकाहरूलाई पढने मौका दिई आपसमा छलफलसमेत गराई उनीहरूको पठन सिप विकासमा सहयोग गर्नुहोने छ भन्ने अपेक्षा गरिएको छ । अन्त्यमा यस सामग्रीका सम्बन्धमा प्राप्त हुने सुभाव एवम् प्रतिक्रियाका लागि पाठ्यक्रम विकास केन्द्र सदैव स्वागत गर्दछ ।

## विषय सूची

गुरुत्वाकर्षण के हो ?	६
गुरुत्वाकर्षण र पिण्ड	८
पिण्ड र तौल	११
गुरुत्वाकर्षण र दुरी	१४
शब्द अर्थ	१८

एउटा भकुन्डोलाई हावामा उफार । के हुन्छ ?  
गुरुत्वाकर्षण बिनाको संसारमा त्यो भकुन्डो  
त्यहीं माथि नै रहिरहन्छ । गुरुत्वाकर्षण भन्ने यो  
अनौठो तागत के हो ?



## गुरुत्वाकर्षण के हो ?

गुरुत्वाकर्षण एउटा यस्तो तागत हो, जसले  
वस्तुहरूलाई एक आपसमा खिच्दछ । जब  
भकुन्डो भर्दछ, गुरुत्वाकर्षणले यसलाई पृथ्वीतिर  
तान्दछ । जब तिमी उफन्छौ, गुरुत्वाकर्षणले  
तिमीलाई तानेर जमिनमा फर्काउँछ ।




प्रत्येक कुरामा गुरुत्वाकर्षण हुन्छ । तिमीमा  
गुरुत्वाकर्षण छ । एउटा सानो किरामा पनि  
गुरुत्वाकर्षण हुन्छ ।

यदि गुरुत्वाकर्षण वस्तुलाई एक आपसमा खिच्ने  
एउटा तागत हो भने किन सबै वस्तुहरू एकै  
ठाउँमा जोडिएर रहदैनन् त ?




## गुरुत्वाकर्षण र पिण्ड

त्यसो नहुनुको पछाडि पिण्डका कारणले हो । पिण्ड भनेको एउटा वस्तुमा कति पदार्थ छ भन्ने कुरा हो । एउटा सानो किराको भन्दा माटाको एक चपरीको पिण्ड बढी हुन्छ ।



एउटा माटाको चपरीभन्दा एउटा बालकको  
पिण्ड बढी हुन्छ ।



यस्तो पनि हुन्छ कि कुनै पनि कुराको पिण्ड जति बढी छ, त्यति नै बढी उसको तान्न सक्ने वा खिच्न सक्ने तागत हुन्छ । किरा, माटाको चपरी वा बाल बालिकाको भन्दा पृथ्वी ग्रहको पिण्ड निकै बढी हुन्छ । त्यही कारणले यी सबै पृथ्वीतिर तानिन्धन् न कि एक आपसमा ।




## पिण्ड र तौल

पिण्डलाई प्रायजसो तौललाई जसरी नै किलो ग्राम वा पाउन्डमा नापिन्छ । तर यो तौलभन्दा फरक छ । तौल भनेको कुनै पनि वस्तुलाई गुरुत्वाकर्षणले कति जोडले तानिरहेको छ भन्ने हो ।



तौल

पृथ्वीमा ८० केजी तौल भएको एउटा अन्तरिक्ष यात्री चन्द्रमामा मात्र १३ केजी तौलको हुन्छ । तर उसको पिण्ड उही नै हुन्छ । किन उसको तौल फरक हुन्छ ?




चन्द्रमाको भन्दा पृथ्वीको पिण्ड बढी छ । यसो भन्नुको मतलब, अन्तरिक्ष यात्रीमा यसको बढी तनाइ पर्दछ, जसको अर्थ पृथ्वीमा ऊ बढी तौलको हुन्छ ।



## गुरुत्वाकर्षण र दुरी


गुरुत्वाकर्षण दुरीबाट पनि प्रभावित हुन्छ । दुरी भनेको वस्तुहरू एक आपसमा कति नजिक वा टाढा छन् भन्ने हो ।



सूर्यभन्दा बढी पिण्ड भएका अरु तारा पनि  
छन् । तर तिनीहरू धेरै टाढा छन्, त्यसैले हामी  
तिनीहरूको गुरुत्वाकर्षणबाट प्रभावित छैनौँ ।



चन्द्रमा सूर्यभन्दा पृथ्वीको नजिक छ । त्यसैले सूर्य पृथ्वीभन्दा ठुलो भए तापनि सूर्यको भन्दा पृथ्वीको गुरुत्वाकर्षणले यसलाई बढी प्रभावित पार्दछ ।



गुरुत्वाकर्षणले घरमा र विद्यालयमा कुन कुन  
तरिकाले काम गर्दछ, भनेर तिमी सोच्न सक्छौ ?  
गुरुत्वाकर्षणले तिम्रो शरीरलाई कसरी प्रभाव  
पार्दछ ?



## शब्द अर्थ

- प्रभावित पार्नु - केही कुरा वा कसैमा परिवर्तन  
उत्पन्न गर्नु
- अन्तरिक्ष यात्री - अन्तरिक्षको यात्रा गर्ने मानिस
- पिण्ड - एउटा वस्तुमा कति पदार्थ छ भन्ने  
कुरा
- नाप - केही कुराको आकार वा मात्रा  
जनाउने सङ्ख्या/अड्क
- तौल - गुरुत्वाकर्षणले कति जोडले एउटा  
वस्तुलाई तान्छ वा खिच्दछ भन्ने  
मात्रा



## पाठकका निम्ति प्रश्नहरू

१. तिमी गुरुत्वाकर्षणलाई कसरी व्याख्या गर्दछौं ?
२. पिण्ड र गुरुत्वाकर्षणबिच के सम्बन्ध छ ?
३. पिण्ड र तौलबिच के भिन्नता छ ?
४. चन्द्रमामा भन्दा पृथ्वीमा तिम्रो तौल किन बढी हुन्छ होला ?
५. गुरुत्वाकर्षण र दुरीबिच के सम्बन्ध छ ?
६. गुरुत्वाकर्षण बिनाको संसारमा के हुन्थ्यो होला जस्तो लाग्छ ?

